



பூரான் கடித்து குழந்தை சாவு!

பூரான் கடித்து இரண்டரை மாதக் குழந்தை உயிரிழந்த சம்பவம் புத்தளம் மாவட்டம். முந்தல் பகுதியில் பதிவாகியுள்ளது. படுக்கையில் வைத்தே குழந்தையைப் பூரான் கடித்துள்ளது எனப் பெற்றோர் தெரிவித்துள்ளனர்.



விவசாயிகளுக்கு நீதி வேண்டி சபைக்குள் எதிரணி போராட்டம்

அரசுக்கு எதிரான கோஷங்களால் இன்று அதிர்ந்தது நாடாளுமன்றம்

விவசாயிகள் எதிர்நோக்கும் தற்காலப் பிரச்சனைக்கு நீதி வேண்டி நாடாளுமன்றத்தில் இன்று எதிரணி எம்.பிக்கள் ஆர்ப்பாட்டத்தில் ஈடுபட்டனர். இன்றுமுற்பகல் 10 மணிக்கு சபாநாயகர் மஹிந்தயாப்பா அபேவர்தன தலைமையில் நாடாளுமன்றம் கூடியதைத் தொடர்ந்து, மனுக்கள் சமர்ப்பிப்பு மற்றும் வாய்மூல விடைக்கான கேள்வி நேரத்தின் பின்னர் தீவிரப் பணிகள் ஆரம்பிக்கப்பட்டன.

மாகாணங்களுக்கு இடையிலான பயணத்தை ஒக். 31இல் நீக்கம்!



இராணுவத் தளபதி அறிவிப்பு
நாட்டில் தற்போது அமுலில் உள்ள மாகாணங்களுக்கு இடையிலான பயணத்தை நீக்குவதற்குக் கொரோனா தடுப்புச் செயலணி தீர்மானித்துள்ளது. இதன்படி எதிர்வரும் 31ஆம் திகதி அதி காலை 4 மணியுடன் மாகாணங்

நவம்பர் மாதம் தொடக்கம் பூஸ்டர் தடுப்பூசியாக பைஸர் முதலில் முன்கள துறைகளில் உள்ளவர்களுக்கு



அடுத்த மாதம் முதலாம் திகதிக்குப் பின்னர் முன்களத் துறைகளில் பணியாற்றுவோருக்குக் கொரோனா தடுப்பூசியின் மூன்றாம் டோஸ் (பூஸ்டர்) தடுப்பூசியாக பைஸர் தடுப்பூசியை வழங்கத் தீர்மானிக்கப்பட்டுள்ளது. கொரோனாப் பரவலைத் தடுக்கும் தேசிய செயற்பாட்டு மையத்தின் பிரதானி இராணுவத் தளபதி ஜெனரல் சவேந்திர சில்வா இதனை

ரிஷாத் பதியுதீன் எம்.பிக்கு பிணை: நாடாளுமன்ற ஒன்றியம் வரவேற்பு



பயங்கரவாதத் தடுப்புச் சட்டத்தின் கீழ் கைது செய்யப்பட்டு, பின்னர் பிணையளிக்கப்பட்ட இலங்கை நாடாளுமன்ற உறுப்பினர் ரிஷாத் பதியுதீனின் விடுதலை குறித்து அனைத்து நாடாளுமன்ற ஒன்றியம் மகிழ்ச்சியடைகின்றது. இது தொடர்பான நீதிமன்ற வழக்கு அமர்வுகளை எதிர்காலத்திலும் அனைத்து நாடாளுமன்ற ஒன்றியம் மிக நெருக்கமாகக் கண்காணிக் கும்.

சஜித்தை நேரில் சந்தித்து சீனத் தூதர் முக்கிய பேச்சு



இலங்கைக்கான சீனத் தூதுவர் வி.ஜென்ஹான் மற்றும் எதிர்க்கட்சித் தலைவர் சஜித் பிரேமதாஸ ஆகியோர்களுக்கிடையிலான முக்கிய சந்திப்பு கொழும்பிலுள்ள எதிர்க்கட்சித் தலைவர் அலுவலகத்தில் இன்று நடைபெற்றது.



வாள்வெட்டில் வயோதிபர் பகோயம்!

யாழ். கோப்பாய் பகுதியில் உள்ள வீடொன்றினுள் புகுந்த வாள் வெட்டுக்குழு வீட்டின் மீது தாக்குதலை மேற்கொண்டது டன். வீட்டில் இருந்த

ரிஷாத்தின் மேன்முறையீட்டு மனு பெப்ரவரி மாதம் விசாரணைக்கு

முன்னாள் அமைச்சர் ரிஷாத் பதியுதீனால் முன்வைக்கப்பட்ட மேன்முறையீட்டு மனுவை அடுத்த வருடம் பெப்ரவரி மாதம் 3ஆம் திகதி விசாரணைக்கு எடுக்குமாறு உயர் நீதிமன்றம் இன்று உத்தரவிட்டுள்ளது.

புரான் கடித்து

(முதலாம் பக்கத் தொடர்ச்சி)
இரவு தாயுடன் குழந்தை உறங்கிய நிலையில், காலையில் குழந்தை அசைவின்றி இருந்தது எனவும், இதன்போது குழந்தையின் முதுகில் காயமொன்று இருந்தது எனவும் பெற்றோர் குறிப்பிட்டுள்ளனர்.

இதனைத் தொடர்ந்து குழந்தையை வைத்தியசாலைக்குக் கொண்டு சென்ற வேளையில் அந்தக் குழந்தை உயிரிழந்திருந்தது எனவும் தெரிவிக்கப்படுகின்றது.

இந்நிலையில் குழந்தை உறங்கிய இடத்தில் இருந்து புரான் ஒன்று இருப்பது கண்டுபிடிக்கப்பட்டுள்ளது.

இதேவேளை, விஷப் பூச்சி கடித்தே குழந்தை உயிரிழந்துள்ளது என மருத்துவர்கள் உறுதிப்படுத்தியுள்ளனர் எனவும் தெரிவிக்கப்படுகின்றது.

ரிஷாத் பதியதீன்

(முதலாம் பக்கத் தொடர்ச்சி)
- இவ்வாறு அனைத்து நாடாளுமன்ற ஒன்றியத்தின் உத்தியோகபூர்வ டிவிட்டர் தளத்தில் பதிவிடப்பட்டுள்ளது.

கடந்த ஏப்ரல் மாதம், 24 ஆம் திகதி பயங்கரவாதத்தடைச்சட்டம் (தற்காலிகப் பிரிவு) 1979 இன் 48 ஆவது சட்டப் பிரிவின் கீழ், சி.ஐ.டி.யினரால் கைதுசெய்யப்பட்ட அகில இலங்கை மக்கள் காங்கிரஸ் தலைவரும் நாடாளுமன்ற உறுப்பினருமான ரிஷாத் பதியதீன், 177 நாட்களாகத் தடுத்து வைக்கப்பட்டு பின்னர், இம்மாதம் 14 ஆம் திகதி பிணையில் விடுவிக்கப்பட்டார்.

நாடாளுமன்ற உறுப்பினரான ரிஷாத் பதியதீனின் வழக்கு தொடர்பில் அனைத்து நாடாளுமன்ற ஒன்றியம் தனது முழுக்கவனத்தையும் செலுத்தியிருந்தது.

உலகளாவிய ரீதியில் 13 பிராந்திய நாடாளுமன்றங்களையும், 179 நாடுகளிலுள்ள நாடாளுமன்றங்களில் அங்கத்துவத்தைக் கொண்டதுமான அனைத்து நாடாளுமன்ற ஒன்றியம் ஒரு சர்வதேச அமைப்பாகும்.

1889ஆம் ஆண்டு ஸ்தாபிக்கப்பட்ட இந்த ஒன்றியம், ஜனநாயக ஆட்சியையும், அதன் பொறுப்புக் கூறலையும் ஊக்குவித்து, உத்வேகமளிக்கும் ஆரம்ப இலக்கைக் கொண்டதாகும். அத்துடன், இந்த ஒன்றியம் ஈ.நா. பொதுச்சபையில் நிரந்தரமான அவதானிப்பாளர் தகைமையையும் பெற்றுள்ளது.

ஈ.நா. சபை விவகாரங்களில் குறிப்பிடத்தக்களவு தமது செல்வாக்கைச் செலுத்திவரும் அனைத்து நாடாளுமன்ற ஒன்றியம், ஈ.நா. அமர்வுகளில் எண்ணற்ற பிரேரணை நிறைவேற்றலிலும் தனது பங்களிப்பை நல்கியுள்ளமை குறிப்பிடத்தக்கது. அத்துடன், அனைத்து நாடாளுமன்ற ஒன்றியத்தின் புலன் விசாரணைகள் ஒருபோதும் பகிரங்கப்படுத்தப்படுவதுமில்லை.

மேலும், இந்த வருடம் நவம்பர் மாதம் ஸ்பெயின், மடரிட நகரில் இடம் பெறவிருக்கும் அமர்விற்போதும், ரிஷாத் பதியதீனின் கைது தொடர்பிலும் அனைத்து நாடாளுமன்ற ஒன்றியம் தனது கவனத்தைச் செலுத்தும் என எதிர் பார்க்கப்படுகின்றது.

ரிஷாத்தின் மேன்முறையீட்டு

(முதலாம் பக்கத் தொடர்ச்சி)
வில்பத்து வனப்பகுதியை அண்மித்த பிரதேசங்களிலுள்ள கல்லாறு காட்டுப் பகுதியில் தேவையற்ற ரீதியில் நிர்மாணங்களை மேற்கொண்டதாக அவர் மீது முன்வைக்கப்பட்டிருந்த குற்றச்சாட்டு தொடர்பான வழக்கில் மேன்முறையீட்டு நீதிமன்றத்தில் ரிஷாத் பதியதீன் எம்.பி.க்கு எதிராக முன்வைக்கப்பட்டுள்ள உத்தரவை நீக்குமாறு கோரி இந்த மனு தாக்கல் செய்யப்பட்டிருந்தது.

வில்பத்து வனப்பகுதியை அண்மித்த கல்லாறு மற்றும் மறிச்சுக்கட்டி ஆகிய வனப்பகுதிகளில் தேவையின்றி கட்டட நிர்மாணங்களை மேற்கொண்டமைக்கு எதிராக சுற்றுச் சூழல் நீதி மையத்தால் கடந்த 2015ஆம் ஆண்டு அப்போது அமைச்சராக இருந்த ரிஷாத் பதியதீன் எம்.பி.க்கு எதிராக மேன்முறையீட்டு

நீதிமன்றத்தில் மனு தாக்கல் செய்யப்பட்டிருந்தமை குறிப்பிடத்தக்கது.

விவசாயிகளுக்கு

(முதலாம் பக்கத் தொடர்ச்சி)
இதன்போது எதிர்க்கட்சித் தலைவர் சஜித் பிரேமதாஸ் தலைமையிலான எதிர்ணி நாடாளுமன்ற உறுப்பினர்கள் 'விவசாயிகளுக்கான உரத்தை உடனடியாக வழங்கு' என்று கோரி சபை நடுவே ஆர்ப்பாட்டத்தில் ஈடுபட்டனர். இந்த ஆர்ப்பாட்டத்துக்கு எதிரணியிலுள்ள தமிழ்த் தேசியக் கூட்டமைப்பு உள்ளிட்ட சகல கட்சிகளின் எம்.பி.க்களும் தமது ஆதரவைத் தெரிவித்தனர்.

அரசுக்கு எதிராக எதிர்ணியினர் எழுப்பிய கோஷங்களால் சபை அதிர்ந்தது. இதன்போது ஆளும் மற்றும் எதிர்க்கட்சி உறுப்பினர்களுக்கு இடையே கடும் வாக்குவாதம் ஏற்பட்டதுடன், சபையில் அமைதியின்மையும் நிலவியது.

மாகாணங்களுக்கு

(முதலாம் பக்கத் தொடர்ச்சி)
களுக்கு இடையிலான பயணத் தடை நீக்கப்படும் என்று இராணுவத் தளபதி ஜெனரல் சவேந்திர சில்வா இன்று அறிவித்துள்ளார்.

அத்துடன் கல்வி, சுகாதார மற்றும் பாதுகாப்பு உள்ளிட்ட துறைகளின் முன்னிலைப் பணியாளர்களுக்கு மூன்றாம் தடுப்பூசியை வழங்குவதற்கும் தீர்மானிக்கப்பட்டுள்ளது என்று இராணுவத் தளபதி மேலும் குறிப்பிட்டுள்ளார்.

வாள்வெட்டில்

(முதலாம் பக்கத் தொடர்ச்சி)
முதியவர் மீதும் தாக்குதல் நடத்தியது. கோப்பாய் பூதர்மடத்தடியைச் சேர்ந்த கதிர்காமநாதன் குணரட்சிங்கம் (வயது 58) என்பவரே படுகாயமடைந்த நிலையில் யாழ். போதனா வைத்தியசாலையில் சேர்க்கப்பட்டுள்ளார்.

குறித்த பகுதியிலுள்ள வீடொன்றினுள் நேற்று மாலை கூரிய ஆயுதங்களுடன் புகுந்த கும்பல் வீட்டின் முன் நிறுத்தி வைக்கப்பட்டிருந்த வாகனங்களை அடித்து நொறுக்கியதுடன், வீட்டின் மீதும் தாக்குதலை மேற்கொண்டது. வீட்டில் இருந்த முதியவரையும் அந்தக் கும்பல் தாக்கியது.

குறித்த வீட்டுக்கு அருகில் வசிக்கும் இளைஞருக்கும் வீட்டில் வசிப்போருக்கும் இடையில் ஏற்பட்ட முரண்பாட்டை அடுத்தே, குறித்த இளைஞர் வன்முறைக் கும்பலை கூலிக்கு அமர்த்தி தம் மீது தாக்குதலை மேற்கொண்டார் எனப் பாதிக் கப்பட்டவர்கள் குற்றஞ்சாட்டியுள்ளனர்.

சம்பவம் தொடர்பில் கோப்பாய் பொலிஸார் விசாரணைகளை முன்னெடுத்துள்ளனர்.

சஜித்தை

(முதலாம் பக்கத் தொடர்ச்சி)
இரு நாடுகளுக்கும் இடையிலான பரஸ்பர ஒத்துழைப்பின் முக்கியத்துவம் குறித்து இதன்போது கவனம் செலுத்தப்பட்டது.

அத்துடன் இலங்கையின் இறையாண்மையை பாதுகாக்கும் நட்பு ரீதியான இரு தரப்பு உறவுகளின் முக்கியத்துவத்தையும் எதிர்க்கட்சித் தலைவர் இதன்போது வலியுறுத்தினார்.

இலங்கையின் அபிவிருத்தி மற்றும் முன்னேற்றத்துக்கும் தற்போதைய கடன் நெருக்கடியை நிர்வகிப்பதற்குத் தேவையான ஆதரவையும் வழங்குமாறு எதிர்க்கட்சித் தலைவர் இதன்போது வேண்டுகோள் விடுத்தார்.

இரு நாடுகளுக்கும் இடையிலான நீண்டகால உறவை நினைவுகூர்ந்த சீனத்துவர் அதன் முக்கியத்துவத்தையும் வலியுறுத்தினார்.

நவம்பர் மாதம்

(முதலாம் பக்கத் தொடர்ச்சி)
இன்று அறிவித்துள்ளார். அதற்கமைய சுகாதாரப் பிரிவினர், முப்படை, பொலிஸார், சுற்றுலாத் துறையில் ஈடுபட்டுள்ளவர்கள் உள்ளிட்ட முன்கள ஊழியர்களுக்கு மூன்றாவது டோஸாக பைஸர் தடுப்பூசியை

வழங்கவுள்ளதாகவும் அவர் தெரிவித்துள்ளார்.

இலங்கையில் உள்ள இருபது வயதுக்கு மேற்பட்ட அனைவருக்கும் கொரோனாத் தடுப்பூசியின் மூன்றாவது டோஸாக பைஸர் தடுப்பூசியை வழங்க தீர்மானிக்கப்பட்டுள்ளது என ஓளடத உற்பத்திகள், வழங்குகைகள் மற்றும் ஒழுங்குறுத்துகை இராஜாங்க அமைச்சர் சன்ன ஜயசுமன அண்மையில் தெரிவித்திருந்தார்.

இதற்காக, அரசு மருந்தாக்கல் கூட்டுத்தாபனத்தால் 1.45 கோடி பைஸர் தடுப்பூசி டோஸ்களை கொள்வனவு செய்ய ஏற்பாடுகள் செய்யப்பட்டுள்ளன எனவும் அவர் இதன்போது தெரிவித்திருந்தமை குறிப்பிடத்தக்கது.

அந்தவகையில் முன்கள பணியாளர்

களைத் தொடர்ந்து, முன்னுரிமையின் அடிப்படையில் 60 வயதுக்கு மேற்பட்டவர்கள், 30 - 60 வயதுக்குட்பட்ட புற்றுநோய் உள்ளிட்ட பல்வேறு பிரச்சினைகளுடன் கூடியவர்களுக்கும், அதனைத் தொடர்ந்து ஏனைய பிரிவினருக்கும் இவ்வாறு 3ஆவது டோஸாக பைஸர் தடுப்பூசியை வழங்க நடவடிக்கை எடுக்கப்படவுள்ளது என அறிவிக்கப்பட்டுள்ளது.

இதற்கு முன்னர் பெற்றுக்கொண்ட தடுப்பூசியைக் கருதாது, உலக சுகாதார ஸ்தாபனத்தின் ஆலோசனைக்கமைய, 3ஆவது டோஸாக பைஸர் தடுப்பூசியை வழங்கத் தீர்மானித்துள்ளதாக சுகாதார சேவைகள் பணிப்பாளர் நாயகம் அசேல குணவர்தன அண்மையில் தெரிவித்திருந்தமை குறிப்பிடத்தக்கது.

விளம்பரத் தொடர்புகளுக்கு -
தொலைபேசி இலக்கம் - 076 443 8622

அமெரிக்க லொத்தர் வீசா DV-2023

- அமெரிக்காவில் நிரந்தர குடியரிமை பெறுவதற்கான வீசா விண்ணப்பங்கள் ஏற்றுக்கொள்ளப்படுகின்றது.
- 18 வயதிற்கு மேற்பட்ட எவரும் விண்ணப்பிக்கலாம்.
- பிரதான விண்ணப்பதாரிக்கு கடவுச்சீட்டு அவசியம்.
- அமெரிக்க லொத்தர் வீசா சேவையில் கடந்த 22 வருடகாலத்தில் எம்மூடாக விண்ணப்பித்த 1000ற்கு மேற்பட்டவர்கள் தற்போது நிரந்தரமாக அமெரிக்காவில் வாழ்கின்றார்கள்.
- தெரிவு செய்யப்படும் அதிஷ்டசாலிகளுக்கு ஆலோசனைகள் மற்றும் வழிகாட்டல் அனைத்தும் எம்மால் மேற்கொள்ளப்படும்.

முடிவுத்திகதி - 09.11.2021

குறிப்பு : இறுதிநேர நெருக்கடிகளைத் தவிர்ப்பதற்கு கடைசிவரை காத்திராது இன்றே விண்ணப்பியுங்கள்.

தொடர்புகளுக்கு அருள் வெளிநாடுகளுக்கான பொதிகள் சேவை

இல.01, தபாற்கந்தோர் வீதி, சாவகச்சேரி. | இல.01, பெற்றோல் செற் எதிரில் பிரதான வீதி, நெல்லியடி.

076 4431 576 | இல.10, இ.போ.ச பஸ் டிப்போ எதிரில் பிரதான வீதி, பருத்தித்துறை.

இல.09, அருள் ஜீவல்லரி புதிய மாநகர சபை கட்டடத்தொகுதி, கஸ்தூரியார் வீதி, யாழ்ப்பாணம்.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

நாளுக்கு நாள் மிகவும் மோசமான நிலை நோக்கி நகர்கின்றது நாடு!

கஜேந்திரகுமார் எம்.பி. வேதனை

சட்டம் சரியாக நடைமுறைப்படுத்தப்படும் என்றால் இன்று சிறைகளில் பயங்கரவாத தடை சட்டத்தில் எவரும் சிறைப்படுத்தப்பட்டிருக்க மாட்டார்கள் என தமிழ்த் தேசிய மக்கள் முன்னணியின் தலைவரும் யாழ். மாவட்ட நாடாளுமன்ற உறுப்பினருமான கஜேந்திரகுமார் பொன்னம்பலம் தெரிவித்துள்ளார்.

ஆனால், நாட்டில் நீதித்துறையால் நீதி நிலைநாட்டப்படுவதில் பெரும் பின்னடைவு ஏற்பட்டுள்ளதாகவும் குற்றம்சாட்டியுள்ளார்.

நாடாளுமன்றத்தில் நேற்று இளந்தவறாளர்கள் (பயிற்சிப்பாடசாலைகள்) (திருத்தச்) சட்டமூலம் மற்றும் தண்டனைச்சட்டக்கோவை (திருத்தச்) சட்டமூலம் மீதான விவாதத்தில் உரையாற்றும்போதே இந்த விடயத்தை குறிப்பிட்டுள்ளார்.

மேலும் தெரிவிக்கையில் - நீதி அமைச்சர் அலி சபரி இங்கு கொண்டு வந்துள்ள சட்டமூலங்கள் பகுதி பகுதியாக முன்வைக்கப்பட்டுள்ளன. உதாரணமாக குற்றவியல் சட்டத்தில் கொண்டு வரப்பட்டுள்ள திருத்தங்கள் தனித்தனியாகவே முன்வைக்கப்பட்டுள்ளன.

எனவே, திருத்தங்களை இவ்வாறு முன்னெடுப்பது கடினம். இது குழப்பங்களையும் ஏற்படுத்தும். ஒரு சில சந்தர்ப்பங்களில் சட்டங்களை சவாலுக்கு உட்படுத்தும்.

இவ்வாறான வேளையில் எம்மாலும் பல காரணிகளை தவறவிட நேரிடும். இங்கு தண்டனை சட்டக்கோவையில் சில திருத்தங்கள் கொண்டுவரப்பட்டுள்ளன, அதனை நாம் வரவேற்கிறோம், ஆனால் மரண தண்டனை தொடர்பாக ஏன் இறுக்கமான தீர்மானம் எடுக்கவில்லை என்ற கேள்வி எழுகின்றது.

இந்த நாட்டில் 1976ஆம் ஆண்டு தொடக்கம் மரண தண்டனை தடுக்கப்பட்டுள்ளது. ஏதேனும் காரணிகளை கொண்டு இது தடுக்கப்படுகின்றது. அப்படியென்றால் ஏன் இதனை முழுமையாக நீக்க முடியாது? நல்லாட்சி அரசில் இது தொடர்பாகத் தீர்மானங்கள் எடுக்கப்பட்ட வேளையிலும் கூட

அவை இறுதிப்படுத்தப்படவில்லை. அதுமட்டுமல்ல, மரண தண்டனை குற்றங்களை குறைக்காது என்பதை நாம் வலியுறுத்துகின்றோம். மரண தண்டனை இந்த நாட்டில் குற்றங்களைக் குறைத்ததாக எங்கும் உறுதிப்படுத்தப்படவில்லை.

விஞ்ஞானபூர்வமாக இது நிரூபிக்கப்படவில்லை. எனவே, இது தொடர்பில் கவனம் செலுத்துமாறு நீதி அமைச்சரைக் கோருகின்றோம். இதேவேளை, நீதித்துறையில் நீதியை நிலைநாட்டுவதில் பாரிய பின்னடைவு உள்ளது.

இந்த அரசை மட்டுமல்ல இதற்கு முன்னர் ஆட்சியில் இருந்த சகல அரசுகளையும் நான் குறிப்பிட விரும்புகின்றேன். நீதித்துறையில் விடுபாட்டு நிலைமையே அதிகமாக உள்ளது. குற்றவாளிகளுக்கு தண்டனை பெற்றுக் கொடுக்கும் பொறிமுறையில் விடுபாட்டு நிலைமையே காணப்படுகின்றது.

அண்மையில் அநுராதபுரம் சிறைச் சாலையில் அரசியல் கைதிகளுக்கு எதிராக ஓர் இராஜாங்க அமைச்சர் செயற்பட்ட விதம் தொடர்பாக சாட்சியங்கள் இருந்தும் அவரது அமைச்சுப் பதவி பறிபோகவில்லை. அவருக்கு எதிராக நடவடிக்கை எடுக்கப்படவில்லை.

இது ஒன்றே இதற்கு நல்ல உதாரணம். குற்றவாளியென அடையாளப்படுத்தும் அந்த இராஜாங்க அமைச்சர் மீது நடவடிக்கை எடுக்க முடியாது. அதாவது அவர் எமக்கு விசுவாசமான நபர் என்பதை வெளிப்படுத்தும் விதமாக இந்தச் செயற்பாடுகள் இடம்பெற்றுக் கொண்டிருக்கின்றன.

சட்டம் சரியாக நடைமுறைப்படுத்தப்படும் என்றால் இன்று சிறைகளில் பயங்கரவாத தடைச் சட்டத்தில் எவரும் சிறைப்படுத்தப்பட்டிருக்க மாட்டார்கள்.

ஒரு தனி நபர் கூட இருக்க மாட்டார். ஆகவே, வெறுமனே சட்ட விடுபாட்டு நிலைமையையே இது வலியுறுத்திக் கொண்டுள்ளது. நாளுக்கு நாள் இந்த நாடு மிக மோசமான நிலைமை நோக்கி நகர்கின்றது எனத் தெரிவித்துள்ளனர்.

நகுலேஸ்வர சிறாப்பர் மடத்தில் பிள்ளையார் சிலை பிரதிஷ்டை



யாழ்ப்பாணம் கீரிமலை நகுலேஸ்வர சிறாப்பர் மடத்தில், புராதன பிள்ளையார் சிலை ஒன்று சமய முறைப்படி கடந்த புதன் கிழமை பிரதிஷ்டை செய்யப்பட்டது.

போரின் போது உயர் பாதுகாப்பு வலயத்துக்கு உட்பட்டிருந்த கீரிமலை நகுலேஸ்வர ஆலயம் உட்பட்ட பல சைவசமய ஆலயங்கள், சைவசமய மரபுரிமைச் சின்னங்கள் அழிவடைந்தன.

இந்த நிலையில் சிறாப்பர் மடத்தைப் பாதுகாக்கும் நோக்குடன் கொல்லியல்

திணைக்களத்தால், மரபுரிமைச் சின்னமாக அடையாளப்படுத்தப்பட்டு சுற்றுவேலிகள் அமைக்கப்பட்டிருந்தன.

இதனையடுத்து அதனை மீள் வடிவமைப்புக்குட்படுத்த சுப்பிரமணியர் கதிரவேலு (சிறாப்பர்) குடும்பத்தின் நேரடி வாரிசுகள் நிதிப்பங்களிப்பை வழங்கினர்.

அதற்கமைவாக சிறாப்பர் மடத்தில் காணப்பட்ட பழைமை வாய்ந்த பிள்ளையார் சிலை, மீள அதே இடத்தில் பிரதிஷ்டை செய்யப்பட்டது.

யுகதனவி மின்னூற்பத்தி நிலைய விவகாரம்; ஐக்கிய மக்கள் சக்தியினால் மனு தாக்கல்

கெரவலப்பிட்டிய யுகதனவி மின்னூற்பத்தி நிலையத்தின் 40 வீத பங்குகளை அமெரிக்க நிறுவனமொன்றுக்கு வழங்குவது தொடர்பான அமைச்சரவையின் தீர்மானத்தைச் சவாலுக்கு உட்படுத்தும் வகையில் மேலுமொரு மனு தாக்கல் செய்யப்பட்டுள்ளது.

அதன்படி, ஐக்கிய மக்கள் சக்தியின் பொதுச் செயலாளர் ரஞ்சித் மத்தும பண்டார

வால் உயர்நீதிமன்றில் அடிப்படை உரிமை மனுவொன்று தாக்கல் செய்யப்பட்டுள்ளது.

ஏற்கனவே இந்த விடயம் தொடர்பாக பேராயர் கர்தினால் மெல்கம் ரஞ்சித் ஆண்டகை மற்றும் எல்லே குணவங்ஸ் தேரர் ஆகியோர் உயர் நீதிமன்றில் அடிப்படை உரிமை மனுவை தாக்கல் செய்திருந்தனர் என்பது குறிப்பிடத்தக்கது.

நீதி கேட்கும் தகுதி

ஈஸ்டர் ஞாயிறு தொடர் குண்டு வெடிப்பு தாக்குதல் சம்பவம் தொடர்பாக மெல்ல மெல்ல - மெதுமெதுவாக - உண்மைகளை மேலோட்டமாக வெளிப்படுத்த எத்தனிக்கிறார் கொழும்பு பேராயர் கர்தினால் மல்கம் ரஞ்சித்.

இவ்விடயம் சம்பந்தமான அவரின் நிலைப்பாடு தொடர்பில் இப்பத்தியில் திரும்பத் திரும்ப ஒரு கருத்தை மீளவும் அவர் பாணியிலேயே அவருக்கு உரைக்க விரும்புகிறோம். ஈஸ்டர் தாக்குதலில் கொல்லப்பட்டவர்கள் ஒன்றும் அறியாத அப்பாவிப் பொதுமக்கள். அவர்களின் இரத்தத்தின் மீது அதி காரத்துக்கு வர எத்தனித்தோர் அந்தப் படுகொலை நடவடிக்கைகள் குறித்து உரிய விசாரணை நடத்த மறுப்பாளர்களாயின் அவர்கள் தமது அந்த அதிகாரத்தை தொடர்ந்து நீண்ட காலம் தக்க வைத்து அனுபவிக்க முடியாது. அதை அவர்கள் நினைவில் கொள்ள வேண்டும் - என்று சாயம் விடுவது போல கருத்து வெளியிட்டிருக்கின்றார் கர்தினால் மல்கம் ரஞ்சித்.

கொச்சிக்கடை சென்னை அறிவாலயத்தில் நேற்று தாம் நடத்திய வழிபாட்டு உரையின் போது அவர் இந்த சாயமிடலை உரைத்தார். அதிகாரத்தில் இருப்போரைப் பெயர் குறிப்பிடாமல் வைதார் பேராயர்.

“இவ்விவகாரத்தில் அவர்கள் சுத்தவாளிகள் (குற்றம் இழைக்காத அப்பாவிகள்) என்றால் ஈஸ்டர் ஞாயிறு தொடர் குண்டு வெடிப்புச் சம்பந்தமாக சுயாதீன விசாரணைக்கு உத்தரவிட்டு அனுமதித்திருக்க வேண்டும். குற்றம் இழைத்தோரைத் தண்டிக்கப் பின் நிற்கக் கூடாது. இந்த விடயத்தில் யார் யாரைத் தொடர்புபடுத்தி ஜனாதிபதி ஆணைக்குழு பரிந்துரைத்திருக்கின்றதோ அவர்கள் அனைவரும் சட்டத்தின் முன் நிறுத்தப்பட வேண்டும். அதைச் செய்ய மறுப்பாளர்களாயின், அப்படி மறுப்பவர்களும் ஏன் குற்றவாளிகளாகக் கருதப்படக் கூடாது என்ற கேள்வி எழுகின்றது. அவர்கள் செய்வது சரி என்றால் ஏன் ஈஸ்டர் ஞாயிறு குண்டுத் தாக்குதல் குறித்து சுயாதீன விசாரணைக்கு அவர்கள் முட்டிக்கட்டை போட வேண்டும்? சதித் திட்டத்துக்குப் பின்னால் இருப்பவர்களைக் கண்டுபிடிப்போம் என்று கூறிய விசாரணை என்னவாயிற்று? அது ஏன் சரிவர முன் நெடுக்கப்படவில்லை? ‘அவர்கள்’ அப்பாவிகள் என்றால் சுயாதீன விசாரணைக்கு அதிகாரிகளுக்கு புதிய அதிகாரம் வழங்கி இடம் அளிக்காமல் இருப்பது ஏன்? இவற்றையெல்லாம் அவர்கள் அழுக்கி மறைக்க ஏன் எத்தனிக்க வேண்டும்?” - இப்படியெல்லாம் நானாவிதமான கேள்விகளை அடுக்கி இருக்கிறார் பேராயர் மல்கம் ரஞ்சித்.

தமது மக்களுக்கு - குறிப்பாக கிறிஸ்தவர்களுக்கு - இழைக்கப்பட்ட கொடுமைகளுக்கு நீதி கோரும் அவரின் துடிப்பு - நியாயம் - வேட்கை - புரிகின்றது.

இந்த விடயத்தில் மட்டுமே அவர் நீதிக்காகப் போராடுகிறார். அது கிடைக்காத ஆற்றாண்மையினால், கடைசியில் யார் மீது இந்தப் பழி பாவங்களுக்கான குற்றத் தொப்பியை அவர் வீசுகின்றார் என்பது வெளிப்படையானது. அவர் பெயர் குறிப்பிடாமல் விட்டாலும் இந்தக் குற்றத் தொப்பி - சாயக் குற்றச்சாட்டு - யாரை நோக்கி வீசப்படுகின்றது என்பது அப்பட்டமானது.

ஆனாலும், இத்தகைய கர்தினால் என்ற திரு அவையின் உயரிய அந்தஸ்து நிலையில் - ஒரு புனித பார்ப்பரசராக எதிர்காலத்தில் தேர்வாகும் மிக உயர்ந்த வணக்கத்துக்குரிய நிலையில் - பேராயர் மல்கம் ரஞ்சித் இருந்தாலும் கூட, இவ்வாறு சுட்டிக்காட்டுகின்ற தகுதியை, சமாதான பிரபு இயேசு பாலன் - ஆண்டவரின் தூதர் - அவருக்கு வழங்குவாரா என்ற கேள்வி நம் மக்கள் மத்தியில் தொக்கி நிற்கின்றது.

ஏற்கனவே நாம் இப்பத்தியில் பலதடவைகள் சுட்டிக்காட்டிய யாழ். வடக்கு - கிழக்கு தமிழர்கள்க்கு எதிராக வரலாற்றுக் கொன்றொழிப்புக் கொடூரம் - இனவழிப்பு இடம்பெற்ற போது, அதற்கு எதிராக நீதி கேட்காமல், அந்தப் பேரழிவுக்கு ஆசீர்வாதமும் அங்கீகாரமும் அளித்து நின்ற பெரும் குற்றத்தை இழைத்தவர், இப்போது இன்னொரு விடயத்தில் நீதி கேட்பதும், மற்றொரு தரப்பு மீது குற்றத் தொப்பியை வீசுவதும், ஆண்டவனால் கூட ஏற்கப்பட மாட்டாது என்பதை அவருக்கு மீளவும் விநயத்தோடு சுட்டிக்காட்டி விழைகிறோம்.

சீனாவில் மீண்டும் வேகமெடுத்துள்ள கொரோனா!



சீனா தொடர்ச்சியாக ஐந்து நாட்களுக்கு புதிய கொவிட் தொற்றுகளை பதிவு செய்துள்ள நிலையில், அங்குள்ள பாடசாலைகள், சுற்றுலா தளங்கள் மூடப்பட்டுள்ளன. சீனாவின் வடக்கு மற்றும் வடமேற்கு நகரங்களில் கொரோனா வைரஸ் தொற்று வேகமாக பரவி வருவதாக அறியப்படுகிறது.

சீனா நூற்றுக்கணக்கான விமானங்களை ரத்து செய்துள்ளது மற்றும் கடுமையான எல்லை மூடல்கள் அறிவிக்கப்பட்டுள்ளன.

வெகுஜன சோதனைகளைத் தொடங்கியுள்ள அதி காரிகள், பரவலைத் தடுக்க முக்கிய நடவடிக்கைகளை எடுத்து வருகிறோம் எனக் கூறியுள்ளனர்.

சீனாவின் சமீபத்திய தொற்று பரவல் சுற்றுலா குழுவின் இணைக்கப்பட்டுள்ளது, மேலும் அந்த குழுவில் உள்ள ஒருவரது தம்பதியினர், ஷாங்காய்க்கு பயணம் செய்த பின்னர் சியான், கன்சு மாகாணம் மற்றும் உள்மங்கோலியாவுக்கு பயணம் செய்துள்ளனர். இதனால், இந்த வயதான தம்பதியினருடன்

தொடர்புடைய பல தொற்றுகள் அந்த நாட்டில் பதிவாகியுள்ளன.

அவர்கள் பெய்ஜிங்கில் உள்ள மக்களுடன், மற்ற நான்கு மாகாணங்கள் மற்றும் பிராந்தியங்களுடன் நெருங்கிய தொடர்பு கொண்டிருந்தனர் என அதி காரிகள் தெரிவித்துள்ளனர்.

இந்த நிலையில், அவர்கள் பயணித்த அனைத்து சுற்றுலாதளங்கள், அழகிய இடங்கள், பொழுதுபோக்கு இடங்கள் மூடப்பட்டுள்ளன. வீட்டு வளாகங்களும் மூடப்பட்டுள்ளன.

தொற்று பரவலை தடுக்க 40 இலட்சம் பேர் வசிக்கும் லான்ஹோ நகரில் இருந்து மக்கள் தேவையில்லாமல் வெளியே வரவேண்டாம் என அறிவுறுத்தப்பட்டுள்ளது.

லான்ஹோ நகரில் இருந்து பிற மாகாணங்களுக்கு செல்ல விரும்புவர்கள் கொரோனா எதிர்மறை சான்றிதழை கட்டாயம் காண்பிக்க வேண்டும் என உத்தரவிடப்பட்டுள்ளது.

ஜியான் மற்றும் லான்ஹோ இடையே 60 சதவீத விமானங்கள் ரத்து செய்யப்பட்டுள்ளன. அதிக அளவிலான பொதுமக்களிடம் கொரோனா பரிசோதனை மேற்கொள்ளவும் உத்தரவிடப்பட்டுள்ளது.

வடமேற்கு மாகாணமான கன்சுவில் உள்ள ஜியாயுங்குவான், முதல் சுற்று பூஜ்ஜிய நேர்மறை தொற்றுகளைக் கண்டறிந்த பிறகு, இரண்டாவது சுற்று வெகுஜன சோதனையைத் தொடங்கியுள்ளது.

2022ஆம் ஆண்டு பெப்ரவரியில் நடைபெறவுள்ள பெய்ஜிங் 2022 குளிர்கால ஒலிம்பிக்கிற்கு தயாராகி பெய்ஜிங் வருவதால் இது பெய்ஜிங்கிற்கு கவலையை ஏற்படுத்தியுள்ளது.

இமயமலை எல்லையில் அத்துமீறும் சீனா

எல்லை விவகாரத்தில் இந்தியாவிடம் அத்துமீறும் சீனா மீது நடவடிக்கை தேவை என செனட் கூட்டத்தில் அமெரிக்க அதி காரி நிகோலஸ் வலியுறுத்தியுள்ளார்.

இந்தியா, வியட்நாம், பிலிப்பைன்ஸ், லித்துவேனியா, ஆஸ்திரேலியா, மலேசியா, வியட்நாம், தாய்வான், ஜப்பான், ஹொங்காங், திபெத் ஆகிய நாடுகளை சீனா அச்சுறுத்துவதாகக் குற்றஞ்சாட்டினார்.

லடாக் எல்லைப் பிரச்சினை பல ஆண்டு காலமாக நீடித்து வருகிறது. சீன மற்றும் இந்தியப்படைகள் இந்த விவகாரத் தில் தொடர் மோதல்போக்கில் ஈடுபட்டு வருவதால் இந்த விவகாரம் தற்போது உலக கவனம் பெற்றுள்ளது. இதனைத் தொடர்ந்து தற்போது அமெரிக்க செனட் வெளியுறவு கமிட்டி கூட்டத்தில் அமெரிக்க உயர் அரசியல் ஆலோசகர் நிகோலஸ் பண்ட்ஸ் இமயமலை தொடர்பில் சீனாவின் அத்து மீறல் குறித்து விவாதித்துள்ளார்.

நிக்கோலஸ் அமெரிக்க அதிபர் ஜோ பைடனின் நம்பிக்கைக்குரிய அரசியல் அதிகாரியாவார். சீனாவின் அடுத்த அமெரிக்க சிறப்பு தூதராக நிக்கோலஸ் நியமிக்கப்படவுள்ளமை குறிப்பிடத்தக்கது. இந்தநிலையில், நிகோலஸ் அமெரிக்க

வெளியுறவு கமிட்டி கூட்டத்தில் லடாக் எல்லை விவகாரத்தில் இந்தியாவுக்கு ஆதரவாக கருத்து தெரிவித்துள்ளமை இந்திய அரசிடம் வரவேற்பை பெற்றுள்ளது.

இதுகுறித்துப் பேசிய நிக்கோலஸ், சீனா தொடர்ந்து அமெரிக்காவின் கொள்கைகள் மற்றும் விருப்பத்துக்கு எதிராக அமெரிக்காவின் நட்பு நாடுக ளுக்கு தொல்லை கொடுத்து வருகிறது. அமெரிக்காவின் நெருங்கிய நட்பு நாடான இந்தியாவுக்கு எல்லைப் பிரச்சினை மூல மாக சீன அரசு தொடர்ந்து அச்சுறுத்தலை ஏற்படுத்தி வருகிறது. இந்தியா தவிர வியட்நாம், பிலிப்பைன்ஸ் ஆகிய நாடு களையும் சீனா, தென் சீன கடல் பரப்பில் அச்சுறுத்தியுள்ளது. லித்துவேனியா, ஆஸ்திரேலியா ஆகிய நாடுகளை அச்சு றுத்தும் வகையில் சீனா பிரசாரம் மேற் கொள்வதாகவும் கிழக்கு சீன கடல் பரப்பில் ஜப்பானை அச்சுறுத்தி வருவதாகவும் அவர் கூறியுள்ளார்.

சமீபத்தில் தாய்வான், பிலிப்பைன்ஸ், மலேசியா, வியட்நாம் உள்ளிட்ட பல நாடுகள் சீனாவின் அச்சுறுத்தல் குறித்து குற்றஞ்சாட்டி இருந்தமை குறிப்பிடத்தக்கது. தெற்கு மற்றும் கிழக்கு சீன கடல் பகுதிகள்

கனிம வளங்கள் மற்றும் எண்ணெய் வளங்கள் நிறைந்த பகுதிகள் ஆகும். இப்பகுதிகள் பிற நாடுகள் ஆக்கிரமிக் காமல் இருக்க சீன கடற்படை அவ்வப் போது இப்பகுதியில் அச்சுறுத்தலை ஏற்படுத்தி வருகிறது. இதுதவிர சீனாவின் ஜின் ஜியாங் மாகாணத்தில் நடைபெறும் இஸ்லாமிய பழங்குடி இனப்படுகொலை, திபெத் பகுதியில் நடைபெறும் சீனாவின் அச்சுறுத்தல், ஹொங்காங், தாய்வான் உள்ளிட்ட பகுதிகளை தனது தேசிய பாது காப்பு சட்டம் மூலமாக கையகப்படுத்த நினைக்கும் சீன கம்யூனிஸ்ட் அரசின் எண்ணம் உள்ளிட்டவை குறித்து நிக் கோலஸ் உரையாற்றினார்.

இது தொடர்பாக நிக்கோலஸ் கூறு கையில், 21ம் நூற்றாண்டின் அதிநவீன தொழில் நுட்பங்களைப் பயன்படுத்தி அமெரிக்க இராணுவம் மற்றும் வர்த்த கத்தை பலப்படுத்த வேண்டும். அமெ ரிக்காவின் நட்பு நாடுகளுடன் இதுபோன்ற கடினமான சூழலில் தோள் கொடுப்பது முக்கியம். இந்தோ பசுபிக் பகுதியில் அமைதி நிலவவும் சுதந்திர வர்த்தகம் மேற்கொள்ளவும் வழிவகை செய்ய வேண்டும். சர்வதேச வர்த்தக சட்டத்தை



மீறியது, தொழிலாளர் நடைமுறையை மீறியது, நிதியை தவறாகப் பயன்படுத்தி யது, அறிவுசார் வளங்களை திருடியது உள்ளிட்ட சீனாவின் செயல்களை அமெ ரிக்க அரசு தடுக்க நடவடிக்கை மேற் கொள்ளத் தவிரியும். இதுபோன்ற செயல்கள், அமெரிக்க தொழில்துறையை கடுமையாக பாதிக்கிறது. கடந்த ஆண்டு மே 5ஆம் திகதி தொடங்கிய சீன இந்திய எல்லைப் பிரச்சினைக்கு அமெரிக்கா தீர்வு கொண்டுவர ஆவண செய்யவேண்டும். இவ்வாறு அவர் பேசினார்.

வேல்ஸில் போதைப்பொருள் கடத்திய ஆயிரக்கணக்கானோர் கைது!

இங்கிலாந்து மற்றும் வேல்ஸில் போதைப் பொருள் கடத்திய சந்தேகத்தின் பேரில், கடந்த வாரத்தில், ஆயிரக்கணக்கான மக்கள் பொலிஸா ரால் கைது செய்யப்பட்டுள்ளனர்.

1,468 பேர் கைது செய்யப்பட்டமையைத் தவிர, ஸோம்பி கத்திகள் மற்றும் சாமுராய் வாள்கள் உள்ளிட்ட ஆயுதங்கள் பறிமுதல் செய்யப்பட்டன. இதில் 289 ஆயுதங்கள், 49 துப்பாக்கிகள் மற்றும் 120 கத்திகள் கைப்பற்றப்பட்டன. ஆயுதங்களில் 12 ஸோம்பி கத்திகள், 22 கத்தி, எட்டு சாமுராய் வாள்கள் மற்றும் நான்கு குறுக்கு வில் ஆகியவை அடங்கும்.

மேலும், ஒக்டோபர் 11ஆம் திகதி மற்றும் ஒக்டோபர் 17ஆம் திகதிக்கு இடையில் 1.3 மில்லி யன் பவுண்டுகள் ரொக்கப் பணம் பொலிஸாரால் கண்டுபிடிக்கப்பட்டது.

சுமார் 139 கவுண்டி கோடுகள் மூடப்பட்டன. மேலும் கோகோயின் மற்றும் ஹெரோயின் உட்பட ஏ -வகுப்பு 20 லட்சம் போதைப்பொருள்கள் கைப்பற்றப்பட்டன.

போதைப்பொருளை இயக்க கவுண்டி கோடுகளைப் பயன்படுத்தி ஒழுங்கமைக்கப்பட்ட போதைப்பொருள் குற்றத்தில் ஈடுபடும் நபர்களை, இங்கிலாந்து மற்றும் வேல்ஸில் உள்ள பொலிஸார்

கைது செய்துள்ளனர். கவுண்டி கோடுகள் 'லைன் ஹோல்டர்களால்' நடத்தப்படுகின்ற இளம் சிறுவர்கள் மற்றும் பாதிக்கப்பட்ட கூடிய பெரியவர்கள் பெரும்பாலும் அழகுபடுத்தப்பட்டு, கட்டாயப்படுத்தப்பட்டு, போதைப் பொருள்களை வழங்குவதற்காக விநியோகஸ்தர்களாக பயன்படுத்தப்படுகிறார்கள்.

பெரிய நகரங்களிலிருந்து நகரங்கள் மற்றும் கிராமப்புறங்களுக்கு வகுப்பு ஏ போதைப் பொருள்களை மாற்றுவதற்கு விநியோகஸ்தர்கள் மொடபைல் போன்களை பயன்படுத்துகின்றனர்.





Jaffna College Institute of Technology
Calls for the following courses

Computer Certificate Courses (3 – 4 months Part time)

- Certificate in MS OFFICE – (MS Word, Excel, Access & PowerPoint)
- Certificate in Graphic Designer – (PageMaker, PhotoShop & CorelDraw)
- Computer Hardware Technician
- Web Designing (HTML, CSS, JAVA Script, PHP, MYSQL)
- Java, C++ Programming

Commencement in November 2021
At Our Jaffna Centre along
(Jaffna College Undergraduate dept. Building)
464 Hospital Road
Jaffna.

For further details contact
Tel no: 0212250975/0212223382
Email: ejcit@sltnet.lk.

இலங்கை ரோந்துக் கப்பல் மோதி மீனவர் உயிரிழப்பு

சடலத்தையும் கைதானாரையும் மீட்கக்கோரி போராட்டம்



இலங்கைக் கடற்படை ரோந்துக் கப்பல் மோதியதில் தமிழக மீனவர் உயிரிழந்ததமையே கண்டித்தும், உயிரிழந்த மீனவரின் சடலத்தை தமிழகத்திற்கு எடுத்துவரக்கோரியும் மீனவர்கள் போராட்டம் நடத்திவருகின்றனர். புதுக்கோட்டை மாவட்டம் கோட்டைப்பட்டினத்தில் இருந்து கடந்த 18 ஆம் திகதி ராஜ்கிரண், சுகந்தன், சேவியர் ஆகிய மூன்று மீனவர்களும் மீன்பிடிக்கச் சென்றபோது நடுக்கடலில் ரோந்துப் பணியில் ஈடுபட்டிருந்த இலங்கைக் கடற்படையினர் எல்லை தாண்டி மீன்பிடித்தனர் எனத் தெரிவித்து தமிழக மீனவர்களைக் கைதுசெய்ய முயன்றனர் எனக்கூறப்படுகிறது. இதனால், இலங்கைக் கடற்படையினருக்கு அஞ்சி தமிழக மீனவர்கள் கரை திரும்ப முயன்ற போது, ரோந்துக் கப்பல் மோதியதில் மீனவர்களின் மீன்பிடிப்படகு கடலில் மூழ்கியுள்ளது. அதில் இருந்த சுகந்தன், சேவியர் ஆகிய இரு மீனவர்களை மீட்ட இலங்கைக் கடற்படையினர் அவர்களைக் கைது செய்த நிலையில், மாயமான மீனவரின்

உடல் நெடுந்தீவு அருகே கரை ஒதுங்கியதாகத் தெரிவிக்கப்பட்டுள்ளது. இந்தநிலையில், இந்தச் சம்பவத்திற்கு கடும் கண்டனம் தெரிவித்துள்ள தமிழக மீனவர்கள், கோட்டைப்பட்டினத்தில் தொடர் போராட்டத்தில் ஈடுபட்டுவருகின்றனர். உரிய நடவடிக்கை எடுக்கிறோம் எனக் கூறி வருவாய்க் கோட்டாட்சியர் உறுதியளித்த போதும் அதை ஏற்க மறுத்து மீனவர்கள் போராட்டத்தைத் தொடர்ந்துள்ளனர். உயிரிழந்த மீனவரின் உடலைத் தமிழகம் கொண்டு வர வேண்டும் என்றும், கைதான இரு மீனவர்களும் நலமாக இருப்பதை உறுதி செய்ய வேண்டும் என்றும் அவர்களையும் விடுவித்துக் கொண்டுவரவேண்டும் என்றும் அவர்கள் வலியுறுத்தியுள்ளனர். மேலும், ராஜ்கிரணின் உடல் சொந்த ஊருக்கு வந்து சேரும் வரையும் கைதானவர்கள் இருவரும் விடுவிக்கப்படும் வரையும் தமது போராட்டத்தைக் கைவிடப் போவதில்லை என்றும் அவர்கள் அறிவித்துள்ளனர்.

கொரோனா குறைந்தால் சென்னை சங்கமம் நடத்தப்படும் என கனிமொழி எம்.பி. தகவல்

கொரோனா அச்சுறுத்தல் குறைந்தால் தமிழக முதல்வரின் அனுமதி பெற்று நிச்சயம் சென்னை சங்கமம் நடத்தப்படும் என தி.மு.க. நாடாளுமன்ற உறுப்பினர் கனிமொழி தெரிவித்துள்ளார்.

தி.மு.கவின் மகளிர் அணிச் செயலாளரும் எம்.பியுமான கனிமொழி, தனது இன்ஸ்டிகிராம் பக்கத்தில் நேரலையில் பங்கேற்றுப் பல்வேறு கேள்விகளுக்கு பதில் அளித்தார். அவ்வேளையில் இந்தாண்டு சென்னை சங்கமம் நடத்தப்படுமா? என ஒருவர் எழுப்பிய கேள்விக்கு, கொரோனா அச்சுறுத்தல் நீங்கி சாதகமான சூழல் அமைந்தால் நிச்சயமாக நடத்தப்படும், என கனிமொழி பதில் அளித்துள்ளார்.

சென்னை நகரில் ஆண்டுதோறும் நடத்தப்படும் மிகப்பெரிய திறந்தவெளி தமிழ்பண்பாடு மற்றும் கலைநிகழ்ச்சியான சென்னை சங்கமத்தினை தமிழ் மையம் மற்றும் தமிழக அரசின் பண்பாடு மற்றும் சுற்றுலாத் துறை இணைந்து நாட்டுக் கலைகளை



வளர்த்தெடுக்கவும் கலைஞர்களுக்கு உற்சாகமூட்டவும் நடத்துகின்றன. தமிழரின் அறுவடைத் திருவிழாவான பொங்கல் திருவிழாவினை ஒட்டி ஓரிரு வார காலத்திற்கு இது நடத்தப்படுகிறது. சுற்றுலாப் பயணிகளை மிகவும் கவர்ந்ததொரு நிகழ்வாகவும் இது அமைந்துள்ளமை குறிப்பிடத்தக்கது.



விமானப் பயணங்களின்போது வேதனை தரும் சங்கடம் மத்திய, மாநில அரசுகளிடம் சுதா சந்திரன் கோரிக்கை

திரைப்பட, தொலைக்காட்சித் தொடர் நடிகையும் பரதநாட்டிய தாரகையுமான சுதா சந்திரனுக்கு கடந்த 1981ஆம் ஆண்டு திருச்சியில் நடைபெற்ற விபத்தில் அவரது வலது காலின் கீழ்ப்பகுதி நீக்கப்பட்டு செயற்கைக் கால் பொருத்தப்பட்டுள்ளது. ஆனாலும், தற்போதுவரை தமிழ், ஹிந்தி தொடர்களிலும் திரைப்படங்களிலும் நடித்து வருவதோடு நடன நிகழ்ச்சிகளிலும் அவர் கலந்துகொள்கிறார். இவர் நடிப்பில் வெளியான 'நாகினி' தொடர் தொலைக்காட்சி ரசிகர்களிடையே மிகப் பிரபலமானது குறிப்பிடத்தக்கது.

சுதாசந்திரன்தனது இன்ஸ்டிகிராம் பக்கத்தில் வெளியிட்டுள்ள காணொலியொன்றில்,

பாதுகாப்புச் சோதனைகளுக்காக எனது செயற்கைக்கால் விமான நிலைய அதிகாரிகளால் ஒவ்வொரு

தடவையும் அகற்றப்படுவது அவமானமாகவும் வேதனையாகவும் உள்ளது. ஒவ்வொரு முறையும் செயற்கைக் காலை பலர் மத்தியில் அவர்கள் அகற்றுவது என் மனதையும் உடலையும் வாட்டி வதைத்து வலியைக் கொடுக்கிறது. எனது செயற்கைக்காலுடனேயே பல நாடுகளிலும் நடனமாடி இந்திய நாட்டை நான் பெருமைப்படுத்துகிறேன். ஆனால், விமான நிலைய அதிகாரிகளிடம் செயற்கைக் காலை சோதனைக்காக கழற்றிக் காட்டவேண்டியிருக்கிறது. வயதானவர்களுக்கு இருப்பதைப் போல இந்தச் சங்கடங்களிலிருந்து விலக்களித்து எங்களுக்கும் ஓர் அடையாள அட்டையைக் கொடுங்கள். எனது செய்தி இந்தியாவின் மத்திய மாநில அரசு அதிகாரிகளுக்குச் சென்றடையும் என்று நம்புகிறேன் என்று தனது வேதனையை வெளிப்படுத்தியுள்ளார்.

இந்தியா வரும் சர்வதேசப் பயணிகளுக்கு கொரோனா நெகட்டிவ் சான்றிதழ் கட்டாயம்

இந்தியா வரும் சர்வதேச பயணிகள் கொரோனா நெகட்டிவ் சான்றிதழ் பெற்றிருக்க வேண்டியது அவசியம் என இந்திய மத்திய சுகாதாரத்துறை தெரிவித்துள்ளது. முழுவதுமாக தடுப்பூசி செலுத்திக் கொண்ட வெளிநாட்டுப் பயணிகளும் இந்தியாவுடன் பரஸ்பர ஏற்பாடு செய்யப்பட்ட நாடுகளில் இருந்து உலக சுகாதார அமைப்பால் அங்கீகரிக்கப்பட்ட தடுப்பூசி செலுத்திக்கொண்ட பயணிகளுக்கும் தனிமைப்படுத்தல் அவசியம் இல்லை என்றும் புதிய வழிகாட்டு நெறிமுறைகள் வெளியிடப்பட்டுள்ளன. அதேபோன்று விமான நிலையத்தில் கொரோனாப் பரிசோதனைகள் செய்யவேண்டிய அவ

சியம் இல்லை எனவும் தெரிவிக்கப்பட்டுள்ளது. அதேவேளையில் பகுதியளவு தடுப்பூசி போட்டுக்கொண்டவர்கள் அல்லது தடுப்பூசி செலுத்தாதவர்கள், கொரோனாப் பரிசோதனைகள் செய்து மாதிரிகளை வழங்கவேண்டும் எனவும் வீட்டுத்தனிமையில் 7 நாட்கள் கட்டாயம் இருக்க வேண்டும் என்றும் புதிய வழிகாட்டுதலில் தெரிவிக்கப்பட்டுள்ளது. ஒக்ரோபர் 25 முதல் புதிய வழிகாட்டுதல் கள் அமுலுக்கு வரும் எனவும் மறு அறிவிப்புவரும் வரை இந்த நடைமுறை பின்பற்றப்படும் என்றும் இந்திய மத்திய சுகாதாரத்துறை தெரிவித்துள்ளது.

விவேக் மரணத்திற்கு தடுப்பூசி காரணமல்ல இந்திய அரசின் வல்லுநர் குழு அறிக்கை

நடிகர் விவேக்கின் மரணத்திற்கு கொரோனா தடுப்பூசி காரணமல்ல என இந்திய மத்திய அரசின் வல்லுநர் குழு தனது அறிக்கையில் தெரிவித்துள்ளது. கடந்த ஏப்ரல் 15 ஆம் திகதி, கொவேக்கின் தடுப்பூசி செலுத்திக்கொண்ட நிலையில் ஏப்ரல் 17 ஆம் திகதி நடிகர் விவேக் உயிரிழந்தார். விவேக் உயிரிழந்த போது தடுப்பூசியால்தான் அவர் இறந்தார் என்கிற ரீதியில் தகவல் பரவியது. அதனால் தடுப்பூசி செலுத்துவதில் தமிழக மக்கள் மத்தியில் அச்சம் ஏற்பட்டது. எனவே, தடுப்பூசியால் ஏற்படும் தாக்கங்களை ஆய்வு செய்ய அமைக்கப்பட்ட இந்திய மத்திய அரசின் வல்லுநர் குழு விவேக் இறந்தமை குறித்தும் ஆய்வுசெய்தது. அந்த ஆய்வின் முடிவு தற்போது வெளிவந்துள்ளது. அதில், உயர் இரத்த அழுத்தம் காரணமாகவே மாரடைப்பு ஏற்பட்டிருக்கக்கூடும் என வல்லுநர் குழு தெரிவித்திருக்கிறது. ஏற்கனவே, விவேக் மரணம் தடுப்பூசியால் நடைபெறவில்லை என தமிழக சுகாதாரத்துறை விளக்கம் கொடுத்தது. தற்போது மத்திய குழுவின் அறிக்கை அதனை உறுதிப்படுத்தியுள்ளதாக தமிழக சுகாதாரத்துறை அதிகாரிகள் ஊடகங்களுக்குத் தெரிவித்துள்ளனர்.

மட்டக்களப்பு - வாகரையில்

சிங்களக் குடியேற்றத்திற்கு எதிராக மக்கள் போராட்டம்



மட்டக்களப்பு, வாகரையில் சிங்களக் குடியேற்றத்திற்கு எதிராக மக்கள் போராட்டம் ஒன்றை நேற்று முன்னெடுத்திருந்தனர். மட்டக்களப்பு மாவட்டத்தின் வாகரை பிரதேச செயலாளர் பிரிவின் மாங்கேணி கிராம சேவையாளர் பிரிவில் உள்ள காராமுனை பகுதியில் சிங்கள மக்களை குடியேற்ற முன்னெடுக்கும் செயற்பாட்டுக்கு எதிராக அப்பகுதி மக்களும் எதிர்ப்பினை தெரிவித்துள்ளனர்.

காராமுனை பகுதியில் 1982ஆம் ஆண்டுக்கு முன்பாக சிங்கள மக்கள் குடியிருந்தனர் எனக் கூறி நேற்று அவர்களுக்கான நடமாடும் சேவையொன்று நடைபெற்றது.

இந்த நடமாடும் சேவையினை மத்திய காணி ஆணையாளர் ஜி.கீர்த்தி கமகே மற்றும் கிழக்கு

மாகாண உதவி காணி ஆணையாளர் ஜி.ரவிராஜன் ஆகியோர் இணைந்து நடத்தியிருந்தனர்.

இதன்போது குறித்த பகுதியில் 1982 ஆம் ஆண்டுக்கு முன்பாக வசித்தனர் எனத் தெரிவிக்கப்படும் சிங்கள மக்களின் ஆவணங்கள் பரிசீலிக்கப்பட்டு அவர்களுக்கான காணிகளை வழங்குவதற்கான நடவடிக்கைகள் முன்னெடுக்கப்பட்டிருந்தன.

இந்த நிலையில் அப்பகுதிக்குச் சென்ற மட்டக்களப்பு மாவட்ட தமிழ் தேசிய கூட்டமைப்பு நாடாளுமன்ற உறுப்பினர் இரா.சாணக்கியன் தலைமையிலான குழுவினர், குறித்த செயற்பாடுகள் தொடர்பில் தமது கடுமையான எதிர்ப்பினை தெரிவித்தனர்.

கிழக்கு மாகாணத்தில் குறைந்து வருகின்றது கொரோனாத் தொற்றாளர்களின் எண்ணிக்கை

கிழக்கு மாகாணத்தில் கொரோனாத் தொற்று மற்றும் மரணங்களினது எண்ணிக்கை வெகுவாக குறைவடைந்துள்ளதாக கிழக்கு மாகாண சுகாதார சேவைகள் பணிப்பாளர் ஏ.ஆர்.எம்.தொளபீக் தெரிவித்தார்.

கிழக்கு மாகாணத்தின் கொரோனா நிலை வரம் தொடர்பாக நேற்று ஊடகங்களுக்கு கருத்துத் தெரிவிக்கும் போதே, அவர் இவ்வாறு தெரிவித்தார்.

இது தொடர்பாக மேலும் தெரிவிக்கையில், 2021 ஓகஸ்ட் 3 ஆம் மற்றும் 4 ஆம் வாரங்களில் சராசரியாக 6,000 தொற்றாளர்களும் 100 மரணங்களும் கிழக்கு மாகாணத்தில் பதிவாகின.

எனினும், செப்டம்பர் முதல் வாரத்தில் 4,400 தொற்றாளர்களும் இரண்டாம் வாரத்தில் 3,300 தொற்றாளர்களும் 80 மரணங்களும், மூன்றாம் வாரத்தில் 2,000 தொற்றாளர்களும் 67



மரணங்களும் நான்காம் வாரத்தில் 1,104 தொற்றாளர்களும் 42 மரணங்களும் ஐந்தாம் வாரத்தில் 801 தொற்றாளர்களும் 12 மரணங்களும் பதிவாகியுள்ளன.

இதன் படி கிழக்கு மாகாணத்தில் தொற்றாளர்களின் எண்ணிக்கையும் மரணங்களும் படிப்படியாக குறைந்துகொண்டு வருவதை அவதானிக்கக் கூடியதாக உள்ளது என்றார்.

காரைதீவில் டெங்கு ஒழிப்பு நடவடிக்கை

காலநிலை மாற்றம் காரணமாக மழைக்காலம் ஆரம்பமாக உள்ளதனால் காரைதீவு சுகாதார வைத்திய அதிகாரி டாக்டர் தஸ்லீமா வசீர் தலைமையில், பொதுச் சுகாதாரப் பரிசீலகர்கள், நுளம்புகள் தடுப்பு பிரிவினர்கள், காரை தீவு பிரதேச சபை உறுப்பினர்கள் இணைந்து மேற் கொள்ளும் டெங்கு நுளம்புகள் பெருகுவதை தடுக்கும் பொருட்டு தொடர்ச்சியாக கொள்கலன் சேகரிப்பு நிகழ்வுகள் நேற்று மாளிகைக்காடு பிரதேசத்தில் நடைபெற்றன.

இந்த களப்பணியில் மக்கள் மத்தியில் பேசிய காரைதீவு சுகாதார வைத்திய அதிகாரி டாக்டர் தஸ்லீமா வசீர், நுளம்பு பெருகுவதை குறைக்கவும், எங்கள் பகுதியில் டெங்கு பரவுவதைத் தடுக்கவும், தினமும் காலை குறைந்தது 10 நிமிடங்கள் உங்கள் சுற்றுச் சூழலைப் நுளம்பு பெருகும் இடங்களை அகற்றி டெங்கு நோயிலிருந்து பாதுகாத்துக் கொள்ள முடியும். பொது மக்களாகிய அனைவரும் எமது பிரதேசத்திலிருந்து டெங்கை ஒழிக்க உதவுமாறும் கேட்டுக்கொண்டார்.



மட்டக்களப்பில் தமிழ் மக்கள் வாழக்கூடாது என்பதே திட்டமிட்ட சிங்களக் குடியேற்றம்

முன்னாள் மாகாணசபை உறுப்பினர் துரைரெட்ணம் தெரிவிப்பு

மட்டக்களப்பு, பொலன்னறுவை எல்லைக் கிராமமான புனானை காரமுனை பகுதியில் திட்டமிட்ட சிங்களக் குடியேற்றத்தை செய்வது என்பது மட்டக்களப்பில் தமிழ் மக்கள் வாழக்கூடாது என்ற ஜனாதிபதி கோட்டபாய ராஜபக்ஷவின் தலைமையில் செயற்படும்பெளத்த ஆதிக்கத்தின் வெளிப்பாடாகும். எனவே இந்த சிங்கள குடியேற்ற நடவடிக்கையை வன்மையாக கண்டிக்கிறேன் என கிழக்கு மாகாண சபையின் முன்னாள் உறுப்பினரும் ஈ.பி. ஆர். எஸ். எவ்பத்மநாபாமன்ற தலைவருமான இரா. துரைரெட்ணம் தெரிவித்தார்.

மட்டக்களப்பு வாவிக்கரையிலுள்ள ஈ.பி.ஆர்.எஸ்.எவ் பத்மநாபாமன்ற காரியலத்தில் நேற்று இடம்பெற்ற ஊடக சந்திப்பில் அவர் இவ்வாறு தெரிவித்தார்.

தொடர்ந்து கருத்து தெரிவித்த அவர் வாகரை பிரதேச செயலாளர் பிரிவினருள்ள மாங்கேணி கிழக்கு பகுதியின் மட்டக்களப்பு பொலன்னறுவை எல்லைக் கிராமமான புனானை காரமுனை பகுதியில் 200 சிங்களக் குடும்பங்களுக்கு ஒரு குடும்பத்திற்கு 6 ஏக்கர் வீதம் சிங்கள மக்களுக்கு வழங்கி திட்டமிட்ட சிங்கள குடியேற்றத்தை செய்வதற்கு மத்திய அரசு நடவடிக்கை எடுக்கின்றது.

இந்த சிங்களக் குடியேற்றத்தை செய்வதற்காக இலங்கையின் பெளத்த ஆலோசனைக்குழுவின் நடவடிக்கையின் பயனாக ஜனாதிபதியின் துணையுடன் கொழும்பு காணி ஆணையாளரது வழிகாட்டலின் பெயரில் இன்று இந்த பகுதியில் திட்டமிட்ட சிங்களக் குடி



யேற்றத்தை நடத்துவதற்காக பெளத்த தலைமையிலான குழுவினருடன் பார்வையிட்டது என்பது மட்டக்களப்பில் தமிழ் மக்கள் வாழக்கூடாது என்பதை மத்திய அரசின் செயற்பாடு முன்னிறுத்துகின்றது.

இது தொடர்பாக அந்த பகுதியில் மக்கள் பிரதிநிதிகளும் அந்த பகுதி மக்களும் ஒரு வெகுஜனரீதியான எதிர்ப்பு போராட்டம் செய்து எதிர்ப்பை தெரிவித்த இன்றைய தினத்தில் இந்த காணிகளை பார்க்கச் சென்றவர்களுக்கு இதில் எதிர்ப்பு இருக்கின்றது என தெரியப்படுத்தியுள்ளது.

1983 ஆம் ஆண்டு 1985 ஆம் ஆண்டு கலவரங்களின் ஊடாக அந்த பகுதியில் குறிப்பிட்ட சில 4 அல்லது 5 சிங்களக் குடும்பங்களும் தமிழ் குடும்பங்களும் முஸ்லிம் குடும்பங்களும் இடம்பெயர்ந்தது என்பது வரலாறு இதற்கு 1982 ம் ஆண்டு வருடாந்த அனுமதிப்பத்திரம் இந்த பகுதியில் ஒரு குடும்பத்துக்கு 6 ஏக்கர் வீதம் 198 குடும்பங்களுக்கு இருந்ததாக பொய்யான வருடாந்த அனுமதிப்பத்திரத்தை தயாரித்து சம்பந்தப்பட்டோருக்கு வழங்கியிருக்கின்றார்கள் என்றார்.

200 மாணவர்களுள்ள பாடசாலைகள் திறப்பு

கொரோனா சூழ்நிலை காரணமாக கடந்த சில மாதங்களாக கல்வி நடவடிக்கைகளை இடைநிறுத்தியிருந்த பாடசாலைகளை சுகாதார வழிமுறைகளைப் பேணி மீளவும் ஆரம்பிக்குமாறு அரசாங்கம் அறிவித்துள்ள நிலையில், மட்டக்களப்பு மாவட்டத்தில் உள்ள ஐந்து கல்வி வலயங்களிலும் உள்ள ஆரம்பப் பிரிவு பாடசாலைகள் நேற்று மீளவும் கல்வி நடவடிக்கைகளுக்காக திறக்கப்பட்டன.

அந்த வகையில் மட்டக்களப்பு மாவட்டத்திலுள்ள கல்வி திணைக்கள அதிகாரிகள் வலயங்கள் ரீதியாக பல்வேறுபட்ட முன்னெடுப்புக்களை மேற்கொண்டு நேற்று பாடசாலைகள் ஆரம்பிப்பதற்கு முன்னரே ஆசிரியர்கள், பழைய மாணவர்கள் மற்றும் பெற்றோரின் உதவிகளுடன் சிரமதான அடிப்படையில் துப்புரவு பணிகளையும் மேற்கொண்டிருந்தனர்.

இதன்போது மண்முனை வடக்கு கோட்டக்கல்விப் பணிப்பாளர் திரு மதி.எஸ்.பி. இரவிந்திரா உள்ளிட்டோரும் கலந்துகொண்டிருந்தனர்.

சுப்பர் 12 சுற்றுக்குள் நுழைந்தது ஸ்கொட்லாந்து அணி ஓமான் அணியை 8 விக்கெட்டுக்களால் வெற்றிபெற்றது



ரி-20 உலகக்கிண்ணக் கிரிக்கெட் தொடரின் தகுதிகாண் சுற்றின் நேற்றைய போட்டியொன்றில் ஓமான் அணியை 8 விக்கெட்டுக்களால் வென்ற ஸ்கொட்லாந்து அணி சுப்பர் 12 சுற்றுக்குள் நுழைந்துள்ளது.

நேற்று நடைபெற்ற குழு 'பி'யின் புத்தாவது போட்டியில், ஓமான் அணியும் ஸ்கொட்லாந்து அணியும் ஒன்றையொன்று எதிர்கொண்டிருந்தன. இந்தப்போட்டியில்நாணயச்சுழற்சியில் வெற்றிபெற்ற ஓமான் அணி முதலில் துடுப்பெடுத்தாடத் தீர்மானித்து, 20 ஓவர்கள் நிறைவில் அனைத்து விக்கெட்டுக்களையும் இழந்து 122 ஓட்டங்களைப் பெற்றுக்கொண்டது.

இதில் அணியின் அதிகபட்ச ஓட்டங்களாக அகிப் இலியாஸ் 37 ஓட்டங்களையும் அணித்தலைவர் சீஷான் மகூட் 34 ஓட்டங்களையும் எடுத்தனர். ஸ்கொட்லாந்து அணியின் ஜோஸ் டாவே 3 விக்கெட்டுக்களையும் சப்யான் சரீப் மற்றும் லீஸ்க் இருவரும் தலா 2 விக்கெட்டுக்களையும் வீழ்த்தினர்.

இதனைத்தொடர்ந்து 123 என்ற வெற்றி இலக்கை நோக்கிகளமிறங்கிய ஸ்கொட்லாந்து அணி, 17 ஓவர்களில் 2 விக்கெட்டுக்களை மட்டுமே இழந்து வெற்றி இலக்கையடைந்தது. கைல் கோட்சர் 41 ஓட்டங்களையும் ரிச்சி பெரிங்டன் ஆட்டமிழக்காது 31 ஓட்டங்களையும் சேர்த்தனர். இந்தப்போட்டியின் ஆட்டநாயகனாக 3 விக்கெட்டுக்களை வீழ்த்திய ஸ்கொட்லாந்து அணியின் ஜோஸ் டாவே தெரிவுசெய்யப்பட்டார்.

இந்த வெற்றியின் மூலம் ஸ்கொட்லாந்து அணி அடுத்த சுற்றான சுப்பர் 12 சுற்றுக்குள் தோல்வியடையாத அணியாக முன்னேறியுள்ளது. குழு பியில் 3 போட்டிகளில் விளையாடியுள்ள ஸ்கொட்லாந்து அணி, மூன்றிலுமே வெற்றிபெற்று 6 புள்ளிகளோடு முதலிடத்திலும், பங்களாதேஷ் அணி 2 இல் வெற்றிபெற்று 4 புள்ளிகளோடு இரண்டாவது இடத்திலுமுள்ளன. ஓமான் அணி 2 புள்ளிகள் பெற்றதோடு, பப்புவா நியூகினியா அனைத்துப்போட்டிகளிலும் தோல்வியடைந்துள்ளமை குறிப்பிடத்தக்கது.

பப்புவா நியூகினியை வீழ்த்தியது பங்களாதேஷ் சுப்பர் 12 சுற்றுக்குள் வெற்றிகரமாக நுழைந்தது



ரி-20 உலகக்கிண்ணக் கிரிக்கெட் தொடரில், பப்புவா நியூகினியை வீழ்த்தி பங்களாதேஷ் அணி 84 ஓட்டங்களால் வெற்றிபெற்றுள்ளது.

நேற்று நடைபெற்ற தகுதிகாண் சுற்றின் குழு 'பி' யின் ஒன்பதாவது போட்டியில் பப்புவா நியூகினி, பங்களாதேஷ் அணிகள் மோதின. இந்தப்போட்டியில் நாணயச்சுழற்சியில் வெற்றிபெற்ற பங்களாதேஷ் அணி முதலில் துடுப்பெடுத்தாடத் தீர்மானித்து, 20 ஓவர்கள் நிறைவில் 7 விக்கெட்டுக்கள் இழப்புக்கு 181 ஓட்டங்களைப் பெற்றுக்கொண்டது. மஹமதுல்லா 50 ஓட்டங்களையும் சகிப் அல் ஹசன் 46 ஓட்டங்களையும் எடுத்திருந்தனர். பப்புவா நியூகினியின் கபுவா மொரையா, டேமியன் ரவு மற்றும் அசாட் வாலா ஆகியோர்தலா 2 விக்கெட்டுக்களை வீழ்த்தினர்.

இதனைத்தொடர்ந்து 182 என்ற வெற்றி இலக்கை நோக்கிகளமிறங்கிய

பப்புவா நியூகினி அணி, 19.3 ஓவர்களில் 97 ஓட்டங்களுக்கு அனைத்து விக்கெட்டுக்களையும் பரிதாபகரமாக இழக்க, பங்களாதேஷ் அணி 84 ஓட்டங்களால் வெற்றிபெற்றது.

இதன்போது அணியின் அதிகபட்ச ஓட்டங்களாக, கிப்ளின் டொரிகா ஆட்டமிழக்காது 46 ஓட்டங்களைப் பெற்றார். பங்களாதேஷ் அணியின் சகிப் அல் ஹசன் 4 விக்கெட்டுக்களையும் மொஹமட் சய்யுடன் மற்றும் தஸ்கின் அஹமட் ஆகியோர் தலா 2 விக்கெட்டுக்களையும் கைப்பற்றினர். இந்தப்போட்டியின் ஆட்டநாயகனாக 46 ஓட்டங்களை எடுத்ததோடு 4 விக்கெட்டுக்களையும் வீழ்த்திய சகிப் அல் ஹசன் தெரிவுசெய்யப்பட்டார்.

இந்தப்போட்டியில்பெற்றவெற்றியின் மூலம் பங்களாதேஷ் அணி 4 புள்ளிகளைப் பெற்று அடுத்த சுற்றான சுப்பர் 12க்கு முன்னேறியுள்ளது.

ஐ.பி.எல். புதிய அணிகளை வாங்கும் போட்டியில் மன்செஸ்டர் யுனைடெட் உரிமையாளர்கள்

ஐ.பி.எல். கிரிக்கெட் தொடரில் தற்போது 8 அணிகள் போட்டியிடுகின்றன. அடுத்த ஆண்டு தொடருக்காக இரு புதிய அணிகளைச் சேர்க்க முடிவு செய்து அதற்கான அறிவிப்பை ஓகஸ்ட் மாத இறுதியில் இந்தியக் கிரிக்கெட் கட்டுப்பாட்டுச் சபை வெளியிட்டது.



இந்த இரண்டு அணிகளையும் வாங்குவதற்கான ஏலம் வரும் 25 ஆம் திகதி டுபாயில் உள்ள நட்சத்திர விடுதியில் நடைபெறவுள்ளது. இரண்டு அணிகளையும் ஏலம் விட்டபின்னர் எந்த இடங்களை மையமாக அவை கொண்டிருக்கும் என்ற அறிவிப்புகள் வெளியாகவுள்ளன. இந்தப் புதிய அணிகள் அகம தாபாத், லக்னோ நகரங்களை மையமாக வைத்து உருவாக்கப்படலாம் எனக் கூறப்படுகிறது.

இந்தப் புதிய இரு அணிகளையும் வாங்குவதற்காக இந்தியாவைச் சேர்ந்த பல்வேறு முன்னணி

நிறுவனங்களும் விண்ணப்பித்துள்ளன என தகவல்கள் வெளியாகியிருந்தன. அதானி குழுமம், ஆர்.பி. சகூசீவ் கோங்கே உள்ளிட்ட நிறுவனங்கள் தீவிர முனைப்புடன் உள்ளன எனவும் வெளிநாடுகளைச் சேர்ந்த பண முதலீட்டு நிறுவனங்களும் பெரும் ஆர்வம் காட்டி வருகின்றன எனவும் சொல்லப்படுகிறது. இவ்வாறு புதிய அணிகளை வாங்க விண்ணப்பித்துள்ள நிறுவனங்கள் பற்றிய பட்டியல் ஒன்று வெளியாகியுள்ளது. அதில், மன்செஸ்டர் யுனைடெட் கால்பந்தாட்டக் கழகத்தின் உரிமையாளர்களான க்ளாஸர் குடும்பமும் உள்ளடக்கப்பட்டுள்ளமை குறிப்பிடத்தக்கது.

ஜப்னா கிங்ஸ் அணியின் பிரதானிகள் குறித்த அறிவிப்பு வெளியானது



லங்கா பிரிமியர் லீக் போட்டித் தொடரின் ஜப்னா கிங்ஸ் அணியின் பிரதான பதவிகள் சிலவற்றில் மேற்கொண்டுள்ள நியமனங்கள் குறித்து அணி நிர்வாகம் அறிவித்துள்ளது. முன்னிலைப் பதவிகளை உத்தியோகபூர்வமாக அறிவித்த முதல் அணியாகியுள்ள

அறிக்கையொன்றை வெளியிட்டுள்ளது.

Jaffna Kings அணியின் பணிப்பாளராக கணேசன் வாக்கீசன் (Ganeshan Vaheesan) நியமிக்கப்பட்டுள்ளார். ஹரி (Harry) என்ற பெயரில் பிரசித்தி பெற்றுள்ள கணேசன் வாக்கீசன் கொழும்பு டி.எஸ். சேனாநாயக்க கல்லூரியின் பழைய மாணவராவார். நீண்டகால கிரிக்கெட் ரசிகராக மட்டுமல்லாது கிரிக்கெட் வீரராகவும் திகழ்ந்த வாக்கீசன் UKCC-3 நிலை கிரிக்கெட் பயிற்றுவிப்பாளருமாவார். கேம்பிரிட்ச்சயர் (Cambridgeshire) கனிஷ்ட பிராந்திய கிரிக்கெட் அணியின்பயிற்றுவிப்பாளராக பணியாற்றிய அவர் சர்வதேச தரத்திலான, அனுபவம் நிறைந்த கிரிக்கெட் பயிற்றுவிப்பாளருமாவார். அவர், நூறாண்டுகளுக்கு மேல் வரலாற்றினைக் கொண்ட இங்கிலாந்தின் முன்னணி கிரிக்கெட் கழகமான March

விப்பாளராகவும் 2016 - 2019 காலகட்டத்தில் பணியாற்றியுள்ளார். அந்தக்கிரிக்கெட் கழகத்திற்காக அவர் ஆற்றிய பங்களிப்பிற்காக 2019 ஆம் ஆண்டில் 'Clubman of the year' என வாக்கீசன் பாராட்டப்பட்டார். அவரது நிர்வாகத் திறமையும் கிரிக்கெட் பற்றிய அறிவும் கடந்த வருடம் யாழ்ப்பாணம் அணி பெற்ற வெற்றிக்கு பெரிதும் உறுதுணையாக இருந்ததைப் போன்று இம்முறையும் நிச்சயமாக எல்.பி.எல். போட்டித்தொடரில் Jaffna Kings அணிக்கு பெரும் சாதகமாக அமையும் என்பதில் ஐயமில்லை என அந்த அறிக்கையில் தெரிவிக்கப்பட்டுள்ளது.

Jaffna Kings அணியின் பிரதான பயிற்றுவிப்பாளராக இலங்கை தேசிய கிரிக்கெட் அணியினை பிரதிநிதித்துவப்படுத்திய, அனுபவம் நிறைந்த வீரரான திலின கண்டம்பி நியமிக்கப்பட்டுள்ளார். 2020 லங்கா பிரிமியர் லீக் ஆரம்ப தொடரில் சம்பியனாக வெற்றி பெற்ற யாழ்ப்பாண அணியினை வழிநடாத்திய பிரதான பயிற்றுவிப்பாளராக

விப்பாளராகவும் 2016 - 2019 காலகட்டத்தில் பணியாற்றியுள்ளார். அந்தக்கிரிக்கெட் கழகத்திற்காக அவர் ஆற்றிய பங்களிப்பிற்காக 2019 ஆம் ஆண்டில் 'Clubman of the year' என வாக்கீசன் பாராட்டப்பட்டார். அவரது நிர்வாகத் திறமையும் கிரிக்கெட் பற்றிய அறிவும் கடந்த வருடம் யாழ்ப்பாணம் அணி பெற்ற வெற்றிக்கு பெரிதும் உறுதுணையாக இருந்ததைப் போன்று இம்முறையும் நிச்சயமாக எல்.பி.எல். போட்டித்தொடரில் Jaffna Kings அணிக்கு பெரும் சாதகமாக அமையும் என்பதில் ஐயமில்லை என அந்த அறிக்கையில் தெரிவிக்கப்பட்டுள்ளது.

Jaffna Kings அணியின் பிரதான பயிற்றுவிப்பாளராக இலங்கை தேசிய கிரிக்கெட் அணியினை பிரதிநிதித்துவப்படுத்திய, அனுபவம் நிறைந்த வீரரான திலின கண்டம்பி நியமிக்கப்பட்டுள்ளார். 2020 லங்கா பிரிமியர் லீக் ஆரம்ப தொடரில் சம்பியனாக வெற்றி பெற்ற யாழ்ப்பாண அணியினை வழிநடாத்திய பிரதான பயிற்றுவிப்பாளராக

விப்பாளராகவும் 2016 - 2019 காலகட்டத்தில் பணியாற்றியுள்ளார். அந்தக்கிரிக்கெட் கழகத்திற்காக அவர் ஆற்றிய பங்களிப்பிற்காக 2019 ஆம் ஆண்டில் 'Clubman of the year' என வாக்கீசன் பாராட்டப்பட்டார். அவரது நிர்வாகத் திறமையும் கிரிக்கெட் பற்றிய அறிவும் கடந்த வருடம் யாழ்ப்பாணம் அணி பெற்ற வெற்றிக்கு பெரிதும் உறுதுணையாக இருந்ததைப் போன்று இம்முறையும் நிச்சயமாக எல்.பி.எல். போட்டித்தொடரில் Jaffna Kings அணிக்கு பெரும் சாதகமாக அமையும் என்பதில் ஐயமில்லை என அந்த அறிக்கையில் தெரிவிக்கப்பட்டுள்ளது.

Jaffna Kings அணியின் பிரதான பயிற்றுவிப்பாளராக இலங்கை தேசிய கிரிக்கெட் அணியினை பிரதிநிதித்துவப்படுத்திய, அனுபவம் நிறைந்த வீரரான திலின கண்டம்பி நியமிக்கப்பட்டுள்ளார். 2020 லங்கா பிரிமியர் லீக் ஆரம்ப தொடரில் சம்பியனாக வெற்றி பெற்ற யாழ்ப்பாண அணியினை வழிநடாத்திய பிரதான பயிற்றுவிப்பாளராக

விப்பாளராகவும் 2016 - 2019 காலகட்டத்தில் பணியாற்றியுள்ளார். அந்தக்கிரிக்கெட் கழகத்திற்காக அவர் ஆற்றிய பங்களிப்பிற்காக 2019 ஆம் ஆண்டில் 'Clubman of the year' என வாக்கீசன் பாராட்டப்பட்டார். அவரது நிர்வாகத் திறமையும் கிரிக்கெட் பற்றிய அறிவும் கடந்த வருடம் யாழ்ப்பாணம் அணி பெற்ற வெற்றிக்கு பெரிதும் உறுதுணையாக இருந்ததைப் போன்று இம்முறையும் நிச்சயமாக எல்.பி.எல். போட்டித்தொடரில் Jaffna Kings அணிக்கு பெரும் சாதகமாக அமையும் என்பதில் ஐயமில்லை என அந்த அறிக்கையில் தெரிவிக்கப்பட்டுள்ளது.

இந்திய இராணுவத்தால் படுகொலை செய்யப்பட்டோர் நினைவாக யாழ்.போதனாவில் நினைவுத்தூபி அமைப்பு!



பணிப்பாளர் சத்தியமூர்த்தி உறுதி

ஊடகங்களுக்குக் கருத்துத் தெரிவிக்கும் போதே அவர் இவ்வாறு தெரிவித்துள்ளார்.

தொடர்ந்து கருத்துத் தெரிவித்த அவர் -

இந்திய இராணுவத்தினரால் படுகொலை செய்யப்பட்டோரின் உறவுகளால் உயிரிழந்தோரின் நினைவாக யாழ்ப்பாணம் போதனா வைத்தியசாலை வளாகத்தில் ஒரு தூபி அமைப்பதற்கு தமக்கு இடம் ஒதுக்கித் தருமாறு நீண்ட காலமாகக் கோரிக்கை விடுக்கப்பட்டுள்ளது எனவும் அந்த விடயம் தொடர்பில் தமது வைத்தியசாலையின் பல்வேறுபட்ட குழுக்களின் ஒப்புதலைப் பெற்ற பின்னர் புதிய வசதி ஒன்று செய்யப்பட்டு ஒரு பொருத்தமான இடம் தெரிவு செய்யப்பட்டு நினைவுத்தூபி அமைக்கப்படும். - என்றார்.

மேலும் யாழ்ப்பாணம் போதனா வைத்தியசாலையின் தற்போதைய

நிலைமைகள் தொடர்பில் கருத்துரைக்கும் போது யாழ்ப்பாண வைத்தியசாலையின் செயற்பாடுகள் வழமைக்கு திரும்பியுள்ளன.

தற்போது வைத்தியசாலையையே நோக்கி பல்வேறு நோய் உடையவர்களும் பிரச்சினை உடையவர்களும் சிகிச்சைக்காக வந்தவண்ணம் இருக்கின்றார்கள். கொவிட் தாக்கம் குறைவடைந்த நிலையில் காணப்படுகின்றது. இருப்பினும் கொவிட் சிகிச்சைக்கான அதிதீவிர சிகிச்சை பிரிவு மற்றும் மூன்று விடுதிகள் இயங்கிய வண்ணம் உள்ளன.

கொவிட் தொற்றுக்கு உள்ளானவர்களுக்கான சிகிச்சை வசதிகள் தற்போதும் தொடர்ந்த வண்ணம் உள்ளன.

ஆகவே, பொதுமக்கள் அவர்களுக்கு கடுமையான வருத்தங்கள் ஏதாவது பிரச்சினைகள் இருப்பின் அவர்கள் வைத்தியசாலைகளை நாடவேண்டும். அருகிலுள்ள வைத்தியசாலைகள் அல்லது போதனா வைத்தியசாலைக்கு

வந்து தங்களுடைய வருத்தங்கள் சம்பந்தமாக ஆலோசனைகளையும் சிகிச்சைகளையும் பெற்றுக் கொள்ள வேண்டும்.

இதேவேளை அனைவரும் தடுப்பூசியைப் பெற்றுக்கொள்ள வேண்டும். தடுப்பூசியைப் பெறாத நிலையில் அவர்களுக்கு ஏதாவது சிகிச்சைகளுக்கு ஏதாவது வைத்திய தேவைக்காக வர வேண்டுமாக இருந்தால் அவர்கள் வரமுடியும் தடுப்பூசி போடாதவர்கள் என்ற ரீதியில் அவர் களை நாங்கள் பிரித்து பார்ப்பதில்லை அவர்களுக்கும் ஏனையவர்கள் போன்று சுகல விதமான சிகிச்சைகளும் மேற்கொள்ளப்படுகின்றது.

குறிப்பாக வயோதிபர்கள், இளம் வயதினர் சிலர் தமக்கு விருப்பமான தடுப்பூசியைப் போட வேண்டும் என்ற நோக்கில் தாமதப்படுத்தி தடுப்பூசிகளை போட்டுக் கொள்ளாது விடாது தமக்குரிய தடுப்பூசி யினை விரைவில் பெற்றுக் கொள்ள வேண்டும். - என்றார்.

மாகாணங்களுக்கிடையிலான கட்டுப்பாடு இருந்தாலும் அதிபர், ஆசிரியர்கள் பாடசாலைக்கு சமூகமளிக்கலாம்

மாகாணங்களுக்கு இடையிலான பயணக் கட்டுப்பாடு அமுல்படுத்தப்பட்டுள்ள நிலையிலும் ஆசிரியர்கள் மற்றும் அதிபர்கள் பாடசாலைகளுக்கு சமூகமளிக்க முடியும் என்று கல்வி அமைச்சு தெரிவித்துள்ளது.

நாடளாவிய ரீதியில் 200 மாணவர்களுக்கு உட்பட்ட பாடசாலைகள் நேற்று வியாழக்கிழமை மீண்டும் ஆரம்பிக்கப்பட்டுள்ளன.

இந்த நிலையிலேயே, ஆசிரியர்கள் மற்றும் அதிபர்கள் அமுவில் உள்ள மாகாணப் போக்கு

வரத்து கட்டுப்பாடுகளுக்கு மத்தியிலும் பாடசாலைகளுக்கு சமூகமளிக்க முடியும் என்று கல்வி அமைச்சு தெரிவித்துள்ளது.

இதற்கு பாதுகாப்புப் பிரிவினரினால் எந்தத் தடையும் ஏற்படமாட்டாது எனவும் தெரிவிக்கப்பட்டுள்ளது.

ஆசிரியர்கள் குறிப்பிட்ட பாடசாலை அதிபரால், குறுந்தகவல் ஒன்றை மாத்திரம் பெற்றுக்கொள்வது போதுமானது என்றும் கல்வி அமைச்சு தெரிவித்துள்ளது.

பாடசாலை மாணவர்களுக்கு பைஸர் மட்டக்களப்பில் ஏற்றுந் நடவடிக்கை

மட்டக்களப்பில் பாடசாலை மாணவர்களுக்கான பைஸர் தடுப்பூசி ஏற்றும் நடவடிக்கை கடந்த வியாழக்கிழமை மகாஜன கல்லூரி, அமிர்தகழி ஸ்ரீ சித்தி விநாயகர் வித்தியாலயம், கல்லடி விபுலானந்தா வித்தியாலயம், விவேகானந்தா வித்தியாலயம் ஆகிய பாடசாலைகளில் ஆரம்பித்து வைக்கப்பட்டது.

கொரோனாத் தொற்று பரவலைக் கட்டுப்படுத்தும் நடவடிக்கையின் கீழ் கல்வி அமைச்சு நாடளாவிய ரீதியில் உள்ள பாடசாலை மாணவர்களுக்குத் தடுப்பூசி ஏற்றும் நடவடிக்கைகளை முன்னெ

டுத்து வருகின்றது.

மட்டக்களப்பு சுகாதார வைத்திய அதிகாரி பிரிவுக்குட்பட்ட 12 பாடசாலைகளில் நேற்று முதல் எதிர்வரும் 24 ஆம் திகதிவரை இந்தத் தடுப்பூசி ஏற்றப்படும் இதில் முதல் கட்டமாக 2003 ஆம் ஆண்டு ஒக்ரோபர் மாதத்துக்கு முன்னதாக பிறந்த மாணவர்கள், கல்வி பொது தராதர உயர்தரப் பரீட்சைகளில் தோற்றிய மாணவர்கள், உயர்தரப் பரீட்சைக்குத் தோற்றவுள்ள மாணவர்களுக்குமாக ஏற்ற முடியும் என மட்டக்களப்பு பிரதேச சுகாதார வைத்திய அதிகாரி வைத்தியர் கே.கிரிசுதன் தெரிவித்தார்.

சைவப்புலவர் செல்லத்துரை சைவசமயத்தின் முதுசொம்!

கலாநிதி சிவஸ்ரீ வைத்தீஸ்வர குருக்கள் அஞ்சலி

எமது சைவசமயத்தின் முதுசொம் என விளங்கிய சைவப்புலவர் செல்லத்துரை இறைபத செய்தி அறிந்து மிகவும் மனவேதனை அடைந்தோம். அனைவரது அன்புக்குரியவராகவும், மதிப்பார்ந்தவராகவும், போற்றுவதற்குரியவராகவும் விளங்கியவர் அமரர் செல்லத்துரை.

இவ்வாறு தனது அஞ்சலி செய்தியில் தெரிவித்துள்ளார் இந்துக் குருமார் அமைப்பின் தலைவர்கலாநிதி சிவஸ்ரீ கு.வை.க. வைத்தீஸ்வர குருக்கள்.

இவரது இரங்கல் செய்தியில் மேலும் தெரிவிக்கப்பட்டவை வருமாறு -

சைவப்புலவர் சங்கத்தினூடாக இலங்கை முழுவதும் பல சைவப்புலவர்கள் உருப்பெறக் காரணமானவர். புராணபுரண மரபில் கைதேர்ந்தவர். புராணபுரண மரபு இலங்கையில் தழைக்கவேண்டும் என தன்னுடைய சக்திக்கு ஏற்ற வகையில் பல முயற்சிகள் செய்து இயன்ற வெற்றி கண்டவர். தனது சீர்பெற்ற கல்விப்பணி மூலம் பல உயர் பண்பாளர்களை உருவாக்கிய பெருந்தகை. சந்தேகம், ஆலோசனை என யார் கேட்டாலும் எந்த மறுப்பு, தாமதம் எதுவும் இன்றி உயரிய ஆலோசனைகள் வழங்குவதில் வல்

லவர். சைவ வாழ்வியலை பாதுகாத்து பேணிய துடன் வழிகாட்டியாகவும் திகழ்ந்தவர்.

அமரர் கலாபுஷணம் செல்லத்துரை ஐயா அவர்கள் எமது அச்சவேலி குமாரசுவாமி குருக்கள் மீதும் அவர்தம் குடும்பத்தினர் மீதும் அன்பு, பாசம், மரியாதை, கௌரவம், உயர்ந்த எண்ணம், பற்றுறுதி கொண்டவர். குருக்கள் ஸ்தாபித்த சரஸ்வதி வித்தியாலயத்தில் குருக்கள் காலத்தில் ஆசிரியப்பணி புரிந்துள்ளார். நிறைவாக தனது கல்விப் பணியில் அதிபராக தனது பணியை நிறைவு செய்து, இறைபதமெய்தும் வரை பல்வேறு கோணங்களில் தனது சமூகப் பணியை விரிவான முறையில் செயற்படுத்தியவர். இத்தகைய பல்வேறு சிறப்புக்களை தன்னகத்தே கொண்டு வாழ்ந்த சைவப்பிரியார் அவர்களது மறைவு சைவ மக்களுக்கு மிகவும் வேதனையை ஏற்படுத்தியுள்ளது என்றால் மிகையாகாது. ஆனாலும் என்ன செய்வது இறை நியதியை ஏற்க வேண்டியுள்ளது.

அமரரது ஆத்ம சிவப்பிராப்திக்கு இறை பிரார்த்தனை செய்கிறோம். அத்துடன் உறவுகளுக்கு எமது ஆறுதலை பகிர்ந்து கொள்கின்றோம். - என்று தெரிவித்துள்ளார்.

ஆசிரியர், அதிபர் போராட்டத்தால் வவுனியாவில் பாடசாலைகள் பூட்டு!

ஆசிரியர் தொழிற்சங்கங்கள் மேற்கொண்டுள்ள பணிப்புகிஷ்கரிப்பு காரணமாக வவுனியாவில் பல பாடசாலைகள் பூட்டப்பட்டுள்ளமையுடன் மாணவர்கள் திரும்பி செல்லும் நிலை காணப்பட்டது. 200 இற்கு உட்பட்ட மாணவர்களை கொண்ட பாடசாலைகளை திறக்குமாறு அரசாங்கம் அறிவித்தல் விடுத்த நிலையில் நேற்று (வியாழக்கிழமை) பாடசாலைகள் திறக்கப்படவிருந்த போதிலும் ஆசிரியர்களது கோரிக்கைகள் நிறைவேற்றப்படாத நிலையில் அவர்களது போராட்டம் தொடர்கின்றது. இந்நிலையில் வவுனியா

வில் 85 பாடசாலைகள் நேற்று திறக்கப்படும் என வலயக்கல்வி அலுவலகங்களால் தெரிவிக்கப்பட்டிருந்தது. இந்நிலையில் நேற்று காலை பாடசாலைகள் பலவற்றின் முன் வாயிற்கதவு மூடப்பட்டிருந்ததை அவதானிக்க முடிந்தது. இதன் காரணமாக பாடசாலைக்கு வருகை தந்த மாணவர்கள் வீடுகளுக்கு திரும்பிச் சென்றிருந்தனர்.

இதேவேளை சில பாடசாலைகள் நேற்று திறக்கப்பட்டு கற்றல் செயற்பாடுகள் இடம் பெற்ற போதிலும் குறைந்தளவான மாணவர்களே வருகை தந்திருந்தனர்.

மீண்டும் கட்டுப்பாடுகள் வரலாம் மக்களுக்கு அசேல எச்சரிக்கை!

மக்களின் கவனயீனமான நடவடிக்கையால் எதிர்காலத்தில் தேவையற்ற விதத்தில் கட்டுப்பாடுகள் விதிக்கப்படலாம் என சுகாதார சேவைகள் பணிப்பாளர் நாயகம் அசேல குணவர்தன தெரிவித்துள்ளார். நேற்று வியாழக்கிழமை காலை இடம்பெற்ற ஊடகவியலாளர் சந்திப்பின்போதே அவர் இவ்வாறு தெரிவித்துள்ளார்.

மாகாணக் கட்டுப்பாடு விதிக்கப்பட்டுள்ள காலத்தில் பலர் சுற்றுலா சென்றுள்ளமையை அவதானிக்க கூடியதாக இருந்ததாக அவர் தெரிவித்துள்ளார். மேலும் மக்களின் இவ்வாறான கவனயீனமான நடவடிக்கையால் எதிர்காலத்தில் கொரோனாத் தொற்றாளர்களின் எண்ணிக்கை அதிகரித்தால், கட்டுப்பாடுகள் விதிக்கப்படலாம் என அவர் குறிப்பிட்டுள்ளார்.

அரசால் பதில் வழங்க முடியாமல் போன 50 வினாக்களுக்கு பதிலளிக்க சந்தர்ப்பம்

விசேட நாடாளுமன்ற தினமாக எதிர்வரும் நவம்பர் 08 ஆம் திகதி அறிவிக்கப்பட்டுள்ளது.

நேற்று (வியாழக்கிழமை) இடம்பெற்ற நாடாளுமன்ற நடவடிக்கைகள் தொடர்பான செயற்குழுவில் இந்தத்தீர்மானம் எடுக்கப்பட்டதாக

சபைத் தலைவர் தினேஷ் குணவர்தன தெரிவித்தார். அரசாங்கத்தால் பதில் வழங்க முடியாமல் போன 50 வினாக்களுக்கு பதிலளிக்க சந்தர்ப்பம் வழங்குவதற்காக இந்த விசேட நாடாளுமன்ற தினம் அறிவிக்கப்பட்டுள்ளது.